



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ៥៥ គណៈ...

សេចក្តីសម្រេច

ស្តីពី

ការបង្កើតគណៈបញ្ជាការការពារការបោះឆ្នោតជ្រើសតាំងតំណាងរាស្ត្រ អាណត្តិទី៣
ហៅកាត់ថា " ការិយាល័យសន្តិសុខថ្នាក់កណ្តាល "

២២២២២២២២

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី៣០ ខែវិច្ឆិកា ឆ្នាំ១៩៩៨ ស្តីពីការតែងតាំងរាជរដ្ឋាភិបាលកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តទៅ នៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៤០២/០១៧ ចុះថ្ងៃទី១៧ ខែកញ្ញា ឆ្នាំ២០០២ ដែលប្រកាសអោយប្រើច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសតាំងតំណាងរាស្ត្រ
- យោងតាមការងារចាំបាច់របស់រាជរដ្ឋាភិបាល

ស ម រ េ ច

ប្រការ ១ : ត្រូវបានបង្កើតគណៈបញ្ជាការការពារការបោះឆ្នោតជ្រើសតាំងតំណាងរាស្ត្រ អាណត្តិទី៣ ហៅកាត់ថា " ការិយាល័យសន្តិសុខថ្នាក់កណ្តាល " ដែលមានសមាសភាពដូចតទៅ ៖

១-ឯកឧត្តម ស ខេង	ឧបនាយករដ្ឋមន្ត្រី សហរដ្ឋមន្ត្រីក្រសួងមហាផ្ទៃ	ប្រធាន
២-ឯកឧត្តម ឆៀ បាញ់	ទេសរដ្ឋមន្ត្រី សហរដ្ឋមន្ត្រីក្រសួងការពារជាតិ	អនុប្រធាន
៣-ឯកឧត្តម គាត ឈន់	ទេសរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ	សមាជិក
៤-ឯកឧត្តម ឃុំ ហុកឆ្លី	ទេសរដ្ឋមន្ត្រី សហរដ្ឋមន្ត្រីក្រសួងមហាផ្ទៃ	សមាជិក
៥-ព្រះអង្គម្ចាស់ ស៊ីសុវត្ថិ សីរីវត្ត	សហរដ្ឋមន្ត្រី ក្រសួងការពារជាតិ	សមាជិក
៦-ឯកឧត្តម ណ ចំរិត	ទីប្រឹក្សារាជរដ្ឋាភិបាល ទទួលបន្ទុកការងារការពារសន្តិសុខសណ្តាប់ធ្នាប់សំរាប់ការបោះឆ្នោត	សមាជិក
៧-ឯកឧត្តម តែ គីមយ៉ាន	អគ្គមេបញ្ជាការ នៃកងយោធពលខេមរភូមិន្ទ	សមាជិក

៨-ឯកឧត្តម ហុក ឡុងឌី	អគ្គស្នងការនគរបាលជាតិ ក្រសួងមហាផ្ទៃ	សមាជិក
៩-ឯកឧត្តម សេរី សុខា	មេបញ្ជាការកងរាជអាវុធហត្ថលើផ្ទៃប្រទេស	សមាជិក

ប្រការ ២ : ការិយាល័យសន្តិសុខថ្នាក់កណ្តាលមានភារកិច្ច ៖

- សហការ សំរេចសំរួលជាមួយគណៈកម្មាធិការផ្នែកសន្តិសុខ នៃគណៈកម្មាធិការជាតិរៀបចំការបោះឆ្នោត ។
- ចាត់តាំងកំលាំងជំនាញមានសមត្ថកិច្ច ចុះសហការអោយបានជិតស្និទ្ធជាមួយយន្តការផ្នែកសន្តិសុខ តាមឋានានុក្រម ដើម្បីធានាអោយការបោះឆ្នោតជ្រើសតាំងតំណាងរាស្ត្រ ប្រព្រឹត្តទៅដោយសេរី ត្រឹមត្រូវ យុត្តិធម៌ និងគ្មានអំពើហិង្សា ។
- ជួញដូរធុរកិច្ចមាន គោលការណ៍ វិធានការសន្តិសុខ ជូនទៅការិយាល័យសន្តិសុខថ្នាក់ក្រោម ។
- ប្រមូលផ្តុំព័ត៌មាន ពាក្យបណ្តឹង ទាក់ទិននឹងសន្តិសុខពីការិយាល័យសន្តិសុខខេត្ត ក្រុង ដើម្បី ពិនិត្យ ដោះស្រាយ និងបញ្ជាណែនាំ ។
- ប្រមូលផ្តុំចាត់ចែងកំលាំងនគរបាលជាតិ និងកងយោធពលខេមរភូមិន្ទ ដោយប្រើប្រាស់សំភារៈ ឧបករណ៍ និងមធ្យោបាយដឹកជញ្ជូនគ្រប់ប្រភេទរបស់អង្គការផ្ទាល់ដែលមានស្រាប់ ដើម្បីរួម ចំណែកអនុវត្តកិច្ចប្រតិបត្តិការការពារសន្តិសុខសណ្តាប់ធ្នាប់ និងរបៀបរៀបរយសាធារណៈអោយ មានប្រសិទ្ធភាពខ្ពស់ដល់ដំណើរការរៀបចំការបោះឆ្នោតជ្រើសតាំងតំណាងរាស្ត្រ ។

ប្រការ ៣ : ការិយាល័យសន្តិសុខថ្នាក់កណ្តាលមានសិទ្ធិបង្កើតលេខាធិការដ្ឋាន ដើម្បីជាជំនួយក្នុងការតាមដាន ដឹក នាំ បញ្ជា និងមានសិទ្ធិប្រើប្រាស់ត្រានិងថវិការបស់គណៈរដ្ឋមន្ត្រី ។

ប្រការ ៤ : រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី សហរដ្ឋមន្ត្រីក្រសួងមហាផ្ទៃ សហរដ្ឋមន្ត្រីក្រសួងការពារ ជាតិ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ អគ្គមេបញ្ជាការនៃកងយោធពលខេមរភូមិន្ទ អគ្គស្នងការ នគរបាលជាតិ និងសមាសភាពដូចមានចែងក្នុងប្រការ១ ត្រូវអនុវត្តសេចក្តីសំរេចនេះអោយមាន ប្រសិទ្ធភាព ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ, ថ្ងៃទី ២៧ ខែ ធ្នូ ឆ្នាំ២០០២



- កន្លែងទទួល :**
- ទីស្តីការក្រសួងព្រះបរមរាជវាំង
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - ខុទ្ទកាល័យសម្តេចនាយករដ្ឋមន្ត្រី
 - គណៈកម្មាធិការជាតិរៀបចំការបោះឆ្នោត
 - ដូចប្រការ៤
 - ឯកសារ-កាលប្បវត្តិ